

**BANNER**


பனர் பிறிண்டிங்

**35/-**

Smart Digital Printing

இல. 255, ஸ்ரான்லி வீதி, யாழ்ப்பாணம்.  
தொ.பே - 0716501650

10/=

**எதிர்வாலை**  
Ethiroli

குரல் 01

அதிர்வு 32

செவ்வாய்க்கிழமை ஜூன் 06 2017

ethirolimedia@gmail.com

021 300 48 48

# பதவி பறிபோகமா?

## நாளை மாகாண சபையில் விசேட அமர்வு

வடமாகாணசபை அமைச்சர்கள் மீது முன்வைக்கப்பட்ட முறைகேட்டு குற்ற சாட்டுக்கள் குறித்து விசாரிப்பதற்காக முதலமைச்சர் சீ.வி.விக்கேனஸ்வரனால் நியமிக்கப்பட்ட விசாரணைக் குழுவின் அறிக்கை தொடர்பாக ஆராய்வதற்காக வடமாகாணசபையின் விசேட அமர்வு நாளை கூடவுள்ளது. நாளை முற்பகல் 11 மணிக்கு முதலமைச்சர் அது தொடர்பில் உரையாற்றுவார் என அறிவிக்கப்பட்டுள்ளது.

வடமாகாணசபையின் 94ம் அமர்வு இன்றைய தினம் மாகாணசபையின் பேரவை செயலக சபா மண்டபத்தில் நடைபெற்றது. இதன்போதே அவைத் தலைவர் இந்த அறிவிப்பை விடுத்துள்ளார்.



இது தொடர்பாக அவைத் தலைவர் சீ.வி.கே.சிவஞானம் கூறுகையில், முதலமைச்சர் சீ.வி.விக்கேனஸ்வரன் தனது நெருங்கிய உறவினர் ஒருவருடைய மரணச் சடங்குக்காக சென்றிருக்கிறார். இந்நிலையில் இன்றைய தினம் மேற்படி

விசாரணைக் குழுவின் அறிக்கை சபையில் எடுத்து கொள்ளப்படவிருந்தது. ஆனால் மேற்படி விசாரணைக் குழு வடமாகாணசபையின் பிரேரணை அல்ல. அது முதலமைச்சருடைய பிரேரணையாகும். எனவே அந்த விசாரணை குழுவின் அறிக்கையை சபைக்கு கொண்டு வருவதற்கு உரிமை மற்றும் கடமை முதலமைச்சருக்கே உள்ளது. எனவே முதலமைச்சர் நாளை மாகாணசபைக்கு கூறுவார். இந்த விடயம் தொடர்பாக முதலமைச்சருடன் பேசி இந்த தீர்மானத்துக்கு வந்துள்ளேன். எனவே குறித்த விசாரணை குழுவின் அறிக்கை தொடர்பாக ஆராய நாளை விசேட அமர்வு நடைபெறும் என்றார். (எ-1,14)

## பங்களாதேஷ் பறக்கிறார் மைத்திரி



ஜனாதிபதி மைத்திரிபால சிறிசேன அடுத்த மாதம் பங்களாதேஷுக்கு விஜயம் செய்யவுள்ளார். அந்த நாட்டின் பிரதமர் ஷெய்க் ஹசீனாவின்

அழைப்பின் பேரிலேயே அவர் அங்கு செல்லவுள்ளார். ஜூலை 13ஆம் திகதி முதல் 16ஆம் திகதி வரை மைத்திரிபால சிறிசேன பங்களாதேஷில் தங்கியிருப்பார் என தெரிவிக்கப்பட்டுள்ளது. (எ)

# 33

## வருடங்களின் பின்னர்...

வடக்கில் 33 ஆண்டுகளுக்குப் பின்னர் இலங்கை சுங்கத் திணைக்களத்தின் பணியகம் ஒன்று திறந்துவைக்கப்படவுள்ளது.

குறித்த பணியகம் காங்கேசன்துறையில் இந்த மாதம் திறந்து வைக்கப்படும். இலங்கையில் உள்நாட்டு யுத்தம் ஆரம்பிக்கப்பட்ட பின்னர் சுமார் 33 வருடங்களாக வடக்கில் சுங்கத் திணைக்களத்தின் செயற்பாடுகள் முற்றாக முடங்கியிருந்தன. எனினும் அண்மைக்காலமாக வடக்கில் கடத்தல் சம்பவங்கள் அதிகரித்ததைத் தொடர்ந்து மீண்டும் சுங்கத் திணைக்கள அலுவலகத்தை வடக்கில் திறக்க முடிவெடுக்கப்பட்டுள்ளது. (அ)



## பிணை

நிதி மோசடி தொடர்பிலான வழக்கில் நாடாளுமன்ற உறுப்பினர் நாமல் ராஜபக்ச உள்ளிட்ட மூவர் பிணையில் விடுவிக்கப்பட்டுள்ளனர். மேல் நீதிமன்றத்தின் உத்தரவுக்கு அமைய, கொழும்பு நீதவான் நீதிமன்றம் இந்த அனுமதியை இன்று வழங்கியுள்ளது. (ஆ)

## முதலமைச்சர் அரசின் ஆள்

**சீ.வி.கே. கருத்து**

கிழக்கு மாகாண முதலமைச்சர் அரசாங்கத்தின் ஆள். அவர் சட்டம் ஒழுங்கு தொடர்பான விடயங்களைக் கையாள அரசாங்கம் அனுமதிக்கிறது. வடக்கில் நிலைமை அவ்வாறில்லை. வடக்கு முதல்வருக்கு அவ்வாறு அதிகாரம் வழங்கப்பட்டிருக்கவில்லை என அவைத்தலைவர் சி.வி.கே. சிவஞானம் குறிப்பிட்டுள்ளார்.

வடக்கு மாகாண சபையின் இன்றைய அமர்வில் உரையாற்றிய எதிர்க்கட்சித் தலைவர் தவராசா, கிழக்கு மாகாண முதலமைச்சர் சிறப்பாகச்

## ரயிலோடு மோதும் சிவாஜி

நகரக் கடுகதி ரயிலை மாங்குளத்தில் நிறுத்தாவிட்டால் அதை மறித்து போராடுவேன் என வட மாகாணசபை உறுப்பினர் சிவாஜிலிங்கம் எச்சரித்துள்ளார். “நகர கடுகதி ரயில் மாங்குளத்தில் தரித்துநிற்காமல் செல்கின்றது. மன்னார் மற்றும் முல்லைத்தீவுக்குச் செல்லும் பயணிகள் மாங்குளத்தில் இறங்கிப் பயணிப்பதே சுலபமானது. எனவே நகரக் கடுகதி மாங்குளத்திலும் தரித்துச் செல்லவேண்டும். இல்லையேல் ரயிலை மறித்துப் போராடுவேன்” என்றார் அவர். (எ-01)



## “நான் அவன் இல்லை”

வடக்கு மாகாண அமைச்சர்களுக்கு எதிராக ஊழல் குற்றச்சாட்டுகள் சுமத்தப்பட்டுள்ளது. அது தொடர்பில் முதலமைச்சரினால் நியமிக்கப்பட்ட விசாரணைக்குழு வினது அறிக்கை என்னிடம் கையளிக்கப்படவில்லை. இந்நிலையில் அறிக்கை தொடர்பில் நான் ஊடகங்களுக்கு செய்தியை வழங்கியதாக செய்திகள் வெளியாகியுள்ளன. இதனை நான் வன்மையாக



கண்டிக்கிறேன் என வடக்கு மாகாண சுகாதார அமைச்சர் ப.சத்தியலிங்கம் தெரிவித்துள்ளார். இதுதொடர்பாக அமைச்சரின் ஊடகப்பிரிவினால் இன்று வெளியிடப்பட்டுள்ள செய்திக்குறிப்பில் மேலும் தெரிவிக்கப்பட்டுள்ள தாவது, நான் தற்போது நோர்வேயில் தங்கியுள்ளேன். முதலமைச்சர் ஊடக விசாரணை அறிக்கை அமைச்சர்களுக்கு கையளிக்கப்பட்டுள்ளதாக ஊடகங்கள் வாயிலாக

06

## முஸ்லிம்கள் மீதான வன்முறைகள்: கண்டனப் பிரேரணை

முஸ்லிம் மக்கள் மீது நடத்தப்படும் தொடர்ச்சியான தாக்குதல்களை தடுத்து நிறுத்தி சட்டம் ஒழுங்கை நிலைநாட்ட அரசாங்கம் நடவடிக்கை எடுக்க வேண்டும் என வடமாகாண சபையினால் தீர்மானம் நிறைவேற்றப்பட்டுள்ளது. வடமாகாணசபையின் 94ஆம் அமர்வு இன்றைய தினம் பேரவை செயலக சபா மண்டபத்தில் நடைபெற்ற போது வடமாகாணசபை உறுப்பினர் எம்.கே.சிவாஜி லிங்கம் குறித்த பிரேர

ணையை முன்மொழிந்து உரையாற்றினார். முஸ்லிம் மக்கள் மீது தொடர்ச்சியான தாக்குதல்கள் மேற்கொள்ளப்பட்டு வருகிறது. இன்றும் அதிகாலையில் நுகே கொடை பகுதியில் முஸ்லிம் வர்த்தகர் ஒருவருடைய வர்த்தக நிலையம் தாக்கப்பட்டுள்ளது. சட்டம் ஒழுங்கை பாதுகாப்பதற்கு நடவடிக்கை எடுக்கவேண்டும் என அவர் தெரிவித்தார். (எ-1,14)



## விளம்பரம் செய்கிறதா மாகாண சபை?

வடக்கு மாகாணசபையில் செங்கோலுக்கு அருகில் வைக்கப்பட்டிருந்த தனியார் காப்புறுதி நிறுவன விளம்பர கலண்டர் சர்ச்சையை உருவாக்கியுள்ளது. இருவர் நீங்கலாக வடக்கு மாகாண சபை உறுப்பினர்கள் அனைவருக்கும் வரியற்ற வாகன இறக்குமதிக்கான பத்திரங்கள் அண்மையில் வழங்கப்பட்டிருந்தன. இந்த

நிலையில் வடமாகாணசபையின் 94ம் அமர்வு இன்றைய தினம் மாகாணசபையின் பேரவை செயலக சபா மண்டபத்தில் நடைபெற்றது. அதன்போது செங்கோலுக்கு அருகிலும் அவைத்தலைவர் இருக்கைக்கு அருகிலும் வாகனங்களுக்கு காப்புறுதி வழங்கும் தனியார் நிறுவனம் ஒன்றின் கார் படத்துடனான விளம்பர கலண்டர் வைக்கப்பட்டிருந்தது. (எ-01)

**தமிழர் தாயகத்தின் முதல் மாலைத் தினசரி**

## வடக்கின் அஞ்சலி!



தென்னிலக்கையில் இயற்கை அனர்த்தத்தால் இறந்தவர்களை நினைவுகூர்ந்து வடக்கு மாகாணசபையில் இன்று அஞ்சலி செலுத்தப்பட்டுள்ளது. வடக்கு மாகாணசபையின் இன்றைய அமர்வு ஆரம்பமாகியபோது சபை உறுப்பினர்கள் அனைவரும் எழுந்துநின்று இயற்கை அனர்த்தத்தில் இறந்தவர்களுக்காக அஞ்சலி செலுத்தினர்.

(எ-01)

## 5 இலட்சம் அமெரிக்க டொலர் பங்களாதேஷ் நிவாரண நிதி

பங்களாதேஷ் அரசாங்கம் இலங்கையில் வெள்ளம் மற்றும் மண்சரிவினால் பாதிக்கப்பட்டவர்களுக்கான நிவாரண உதவியாக 5 இலட்சம் அமெரிக்க டொலரை வழங்க தீர்மானித்துள்ளது. அந்நாட்டின் பிரதமர் சேக் ஹசினா குறித்த தொகையை நன்கொடையாக வழங்கவுள்ளதாக அறிவித்துள்ளார். இதற்கு முன்பாக இயற்கை அனர்த்தத்தினால் பாதிக்கப்பட்ட உயிரிழந்தவர்களுக்கு அனுதாபம் தெரிவித்துக்கொள்வதாவும் பங்களாதேஷ் பிரதமர் குறிப்பிட்டுள்ளார். (உ)



## பிரசவத்துக்கு பின்னர் இரவுப் பணியில்லை!

பிரசவத்துக்குப் பின்னர், ஒருவருட காலத்துக்கு, தாதியர்களுக்கு இரவுக் கடமையை இல்லாமல் செய்வதற்கு சுகாதார அமைச்சு தீர்மானித்துள்ளது.

“தாதியர்களுக்கு நிவாரணம் வழங்கும் நோக்கிலேயே இத்திட்டம் முன்னெடுக்கப்படவுள்ளது. தாதியர்கள், தங்களுடைய குழந்தையை பெற்றெடுத்து ஒருவருடம் நிறைவடையும் வரையிலும் இரவு நேரக் கடமைக்கு சமூகமளிக்கத் தேவையில்லை. எனினும், பகலில் வேலைசெய்யவேண்டும். அதனூடாகப் பிள்ளைக்குக் கிடைக்கவேண்டிய பாதுகாப்பு கிடைக்கிறது” என்று சுகாதார, ஊட்டச்சத்து மற்றும் சுதேச வைத்திய அமைச்சர் ராஜித் சேனாரத்ன தெரிவித்துள்ளார். (ஆ)

## கசிப்புடன் பெண் கைது

வடமராட்சி, யாக்கரு பகுதியில் கசிப்பு விற்பனை செய்த குற்றச்சாட்டில் பெண்ணொருவர் கைதாகியுள்ளார். குறித்த பகுதியிலுள்ள ஒரு வீட்டில் கசிப்பு விற்பனை செய்வதாக நெல்லியடிப்பொலிஸாருக்கு கிடைத்த தகவலையடுத்து அங்கு சோதனை நடவடிக்கை இடம்பெற்றது. அதன்போது அரைப்போத்தல் கசிப்பு அங்கு கண்டுபிடிக்கப்பட்டதால், அங்கிருந்த பெண்ணொருவர் கைது செய்யப்பட்டு பருத்தித்துறை நீதிமன்றத்தில் ஆஜர் செய்யப்பட்டார். அவருக்கு 25 ஆயிரம் ரூபா அபராதம் விதித்து நீதிபதி உத்தரவிட்டுள்ளார். (அ-11)



கோண்டாவில் குமரகோட்டம் அருள்மிகு ஸ்ரீ ஞானவைரவர் ஆலய அலங்கார உற்சவம் நேற்று ஆரம்பமாகியது. தொடர்ந்து 9 தினங்கள் திருவிழா நாடைபெற்று 10 ஆம் நாள் சங்காபிஷேகம் நடைபெறும்.

## யாழ்.மாவட்ட சதுரங்கம்: வென்றோர் விவரம்

இலங்கை பாடசாலை சதுரங்கச் சங்கத்தால் கடந்த சனிக்கிழமை நடத்தப்பட்ட சதுரங்கச் சுற்றுப்போட்டியில் யாழ்.மாவட்ட ரீதியில் முதல் 10 நிலைகளை பெற்றுக் கொண்டோர் விவரம்-

**ஆண்கள் (7 வயதுக்குட்பட்டோர்)**

1. ஜி.அரவிந்த் - யாழ்.இந்து ஆரம்பப் பாடசாலை
2. என்.நேருஜன் - சாவகச்சேரி இந்து ஆரம்பப் பாடசாலை
3. யூ.கிஷாந் - யாழ்ப்பாணக் கல்லூரி
4. எம்.பிரமோதன் - யாழ். சென்ஜோன்ஸ் கல்லூரி
5. எஸ். காவியன் - யாழ்.இந்து ஆரம்பப் பாடசாலை
6. கே. ஹரீஸ் - சென்ஜோன் பொஸ்கோ வித்தியாலயம்
7. எஸ்.ஆகாஷ் - சென்ஜோன் பொஸ்கோ வித்தியாலயம்
8. பி.துளசிகன் - யாழ். சென்ஜோன்ஸ் கல்லூரி
9. ஆர்.திதுஷன் - கொடிகாமம் திருநாவுக்கரசு ஆரம்பப் பாடசாலை

10. வி.ஆனந்தஜித் - தெல்லிப்பளை மகாஜனக் கல்லூரி

**பெண்கள் (7 வயதுக்குட்பட்டோர்)**

1. வி.மகிசா - சென்ஜோன் பொஸ்கோ வித்தியாலயம்
2. யூ.விஷாளினி - யாழ்.இந்து ஆரம்பப் பாடசாலை
3. ஜே.பிரதிஷா - சென்ஜோன் பொஸ்கோ வித்தியாலயம்
4. எஸ்.விபூஷணா - யாழ்.இந்து ஆரம்பப் பாடசாலை
5. பி.திவ்யாணி - கொக்குவில் இந்து ஆரம்பப் பாடசாலை
6. எம். ஷைந்தவி - யாழ்.இந்து ஆரம்பப் பாடசாலை
7. பி.ஹரிஷினி - யாழ்.இந்து ஆரம்பப் பாடசாலை
8. எஸ்.ஜனுஷ்கா - தெல்லிப்பளை மகாஜனக் கல்லூரி
9. எஸ்.திவானிகா - கொடிகாமம் திருநாவுக்கரசு ஆரம்பப் பாடசாலை
10. வி.விவேகா - சுண்டுக்குழி மகளிர் கல்லூரி.

(மிகுதி நாளை)



உலக சூழல் தினத்தை முன்னிட்டு, சண்டிலிப்பாய் பிரதேச செயலக உத்தியோகத்தர்களால் "இயற்கையோடு இணைவோம்" என்னும் வீதி நாடக ஆற்றுகை, பண்டத்தரிப்புச் சந்தியில் நேற்று நடைபெற்றது. (இ)

## பதவியேற்பு



உயர்நீதிமன்றத்தின் நீதிபதியாகப் பணிபுரிந்த திருமதி ஈவா வனசுந்தர, ஜனாதிபதி செயலகத்தில் இன்று பதில் நீதியரசராகப் பதவிப்பிரமாணம் செய்தார். ஜனாதிபதி மைத்திரிபால தலைமையில் இன்று காலை இந்தப் பதவிப்பிரமாணநிகழ்வு இடம்பெற்றது. (ஆ)

## ஊடகக் கருத்தமர்வு

செய்தி ஊடகங்கள் தரநிர்ணயம் தொடர்பாக அமைக்கப்பட்டுள்ள சுயாதீனப்பேரவைக்கான வரைபுசட்டத்தை உருவாக்குவது தொடர்பாக வடக்கின் கருத்தை பெற்றுக்கொள்ளும் நிகழ்வு யாழ்.நகரின் ரில்கோ விடுதியில் எதிர்வரும் 8ம் திகதி பிற்பகல் 3 மணிக்கு நடைபெறவுள்ளது. இலங்கை அரசு செய்தி ஊடகங்களுக்கான சட்டமொன்றை அமுல்படுத்த முற்பட்டுள்ள நிலையினில் யாழ். ஊடக அமையத்தின் அனுசரணையுடன் முன்னெடுக்கப்படும்

இக்கருத்துக்கேட்கும் அமர்வை ஊடக மறுசீரமைப்புக்கான செயலகம் மற்றும் யாழ். பல்கலைக்கழக ஊடக கற்கைகள் பிரிவு என்பன இணைந்து முன்னெடுக்கின்றன. இந்த அமர்வில் ஊடகவியலாளர்கள், ஊடக நிறுவனங்கள், ஊடக அமைப்புக்களது பிரதிநிதிகள், அரசியல் கட்சிகள் அதன் தலைவர்கள், பொது அமைப்புக்கள் மற்றும் சிவில் அமைப்புக்களின சேர்ந்தோர் பங்கெடுத்து கருத்துக்களின வெளிப்படுத்த முடியும். (உ-14)

## கட்டார்-இலங்கை விமானங்கள் பறக்கும்



கட்டார் நாட்டுக்கு இலங்கையிலிருந்து செல்லும் விமான சேவைகள் திட்டமிட்ட நேர அட்டவணையின் பிரகாரம் முன்னெடுக்கப்படும் என ஸ்ரீலங்கா விமானநிறுவனம் அறிவித்துள்ளது.

இலங்கையர்களில் அதிகமானவர்கள் கட்டார் நாட்டில் தொழில் புரிந்து வருகின்றமையினால் விமான சேவைகள் உள்ளிட்ட இதர விடயங்கள் முறையாக சிக்கலின்றி நடைபெறுவதற்குரிய வாய்ப்புக்களை அரசாங்கம் தொடர்ந்து முன்னெடுக்கும் என இலங்கை வெளிநாட்டு வேலை வாய்ப்பு பணியகம் அறிவித்துள்ளது. (ஆ-9)

## பிரிட்டன் தாக்குதலாளிகள் வெளியானது விபரம்



பிரிட்டனில் வாகனத்தால் இடித்தும், கத்தியால் குத்தியும் 7 பேரைப் பலிவாங்கிய தாக்குதலாளிகளில் இருவர யார் என்பதை பொலிஸார் கண்டுபிடித்துள்ளனர். அதில் ஒருவரின் பெயர் குராம் ஷஸ்ட் பட்ட. இவர் பிரிட்டனைச் சேர்ந்தவர். எனினும் அவர் பிறந்தது பாகிஸ்தானில்.

மற்ற தாக்குதலாளியின் பெயர் ரஷீட் ரிடெளனி. லிபியாவைச் சேர்ந்த இவர் பிரிட்டனில் வசித்து வந்துள்ளார். இவர்கள் இருவரின் புகைப்படங்களையும் பிரிட்டன் பொலிஸ் வெளியிட்டுள்ளது. மூன்றாவது நபர் பற்றிய விபரங்கள் இன்னும் வெளியாகவில்லை. (இ)

## அமெரிக்காவில் துடு: ஐவர் உயிரிழப்பு



அமெரிக்காவின் புளோரிடா மாநிலம் ஓர்லாண்டோ நகரில் உள்ள தொழிற்பூங்காவில் இன்று காலை நடந்த துப்பாக்கிச் சூட்டு சம்பவத்தில் 5 பேர் பலியாகினர். ஊழியர்கள் வழக்கம் போல் பணிக்கு வந்து கொண்டிருந்த போது திடீரென துப்பாக்கி ஏந்திய மர்ம நபர் ஒருவர் கண்மூடித்தனமாகச் சுட்டார். இதில் பலர் மீது குண்டுகள் பாய்ந்து ஐவர் பலியாகினர்.

துப்பாக்கிச் சூட்டை நடத்தியவர் அந்ததொழிற்பூங்காவின் முன்னாள் ஊழிய ரெனவும், இது தீவிரவாதத் தாக்குதல் கிடையாது எனவும் அமெரிக்கா அறிவித்ததுள். துப்பாக்கிச் சூட்டை நடத்திய நபரும் தற்கொலை செய்து கொண்டாரெனக் கூறப்படுகின்றது. (இ)

## இரட்டை இலை மூன்றானது கவிழ்வாரா எடப்பாடி?

ஏற்கனவே ஓ.பி.எஸ் அணி. எடப்பாடி அணி என இரண்டு துண்டாகி இருக்கும் அ.தி.மு.க.வில் தற்போது தினகரன்தலைமையில் மூன்றாவது அணி உருவாகியுள்ளது. இந்த மூன்றாவது அணியால் தமிழக முதல்வர் கே.பழனிசாமியின் அரசு பெரும்பான்மை பலத்தை இழக்கும் நிலை ஏற்பட்டுள்ளது. இரட்டை இலைச் சின்னத்தைப் பெற லஞ்சம் வழங்க முற்பட்ட குற்றச் சாட்டால் தினகரனை கட்சியில் இருந்து ஒதுக்கும் முடிவை எடப்பாடி ஆதரவு

அ.தி.மு.கவினர் அறிவித்திருந்தனர். இதன் பின்னர் சிறைக்குச் சென்ற தினகரன் தற்போது பிணையில் வெளிவந்துள்ளார். எனினும் அவருக்கு கட்சியில் இடமில்லை என அமைச்சர் ஜெயக்குமார் திட்டவாட்டமாக அறிவித்தார். இதனால் அடுத்த கட்ட நடவடிக்கை குறித்து தனது ஆதரவு எம்.எல்.ஏக்களுடன் சென்று, சிறையில் உள்ள சசிகலாவுடன் ஆலோசனையில் ஈடுபட்டார் தினகரன். இப்படி அ.தி.மு.க மூன்றாகப் பிளவுபட்டுள்ளதால் எடப்பாடி அரசு கவிழும் நிலை ஏற்பட்டுள்ளது. (இ)

## இரும்புக் கழிவு யாருக்கு? சென்னை சில்க்ஸில் சர்ச்சை



இடிபாட்டுக் கழிவுகள் யாருக்குச் சொந்தம் என்ற முரண்பாட்டால், சென்னை சில்க்ஸ் கட்டடத்தை இடிக்கும் பணிகள் நேற்று திடீரென இடைநிறுத்தப்பட்டன. கடந்த 31 ஆம் திகதி தீ விபத்தால் சென்னை சில்க்ஸ் கட்டடம் முற்றாக எரிந்து, சரிந்தது. எனவே அழிந்த கட்டடத்தை இடித்து விட்டு தீபாவளிப் பண்டிகைக் கிடையில் புதிய கட்டடத்தை உருவாக்க சென்னை சில்க்ஸ் உரிமையாளர் முடிவெடுத்தார். இதனடிப்படையில் சென்னை சில்க்ஸ்

கட்டடத்தை இடிக்கும் பணிகள் ஜூன் 2 ஆம் திகதி ஆரம்பமாகின. எனினும் கட்டட இடிபாடுகளில் கிடைக்கும் இரும்புக்கழிவுகள் தமக்கே சொந்தம் என, இடிக்கும் பணியைப் பொறுப்பேற்ற நிறுவனமும், சென்னை சில்க்ஸ் நிர்வாகமும் மாறி மாறி உரிமை கோரின. இந்தச் சர்ச்சையால் நேற்று கட்டட இடிப்புப் பணிகள் கைவிடப்பட்டன. இந்தப் பிரச்சினைக்கு தீர்வு கண்டபிறகே கட்டடத்தை அகற்றும் பணிகள் ஆரம்பமாகும் எனக் கூறப்படுகின்றது. (இ)

## நவாஸை சந்திக்கார் மோடி

கஜகஸ்தான் நாட்டில் எதிர்வரும் 8 ஆம், 9 ஆம் திகதி களில் நடைபெறவுள்ள ஷாங்காய் ஒத்துழைப்பு அமைப்பின் உச்சி மாநாட்டில் பாகிஸ்தான் பிரதமர் நவாஸ் ஷெரீப்பை, இந்தியப் பிரதமர் மோடி சந்திக்க மாட்டார் என்று இந்தியா அறிவித்துள்ளது. இந்த மாநாட்டில் இரு நாட்டுத் தலைவர்களும் பங்கேற்பதால் சம்பிரதாய பூர்வமாக அவர்கள் சந்திக்

கக்கூடும் என்ற ஊகங்கள் எழுந்திருந்தன. இந்தநிலையில் “பிரதமர் மோடி நவாஸ் ஷெரீப் சந்திப்புக்கு பாகிஸ்தான் தரப்பில் இருந்தோ அல்லது நமது தரப்பில் இருந்தோ திட்டமிடப்படவில்லை. எனவே, அத்தகைய சந்திப்பு எதுவும் நடைபெறாது” என மத்திய வெளியுறவுத்துறை மந்திரி சுஷ்மா சுவராஜ் தெரிவித்துள்ளார். (இ)

## ஆளுநர் செய்வது அந்தி!

## பொங்குகிறார் ஆங்கஜன்

வடமாகாண ஆளுநருடன் இணைந்து அதிகாரிகள் மக்கள் விரோதமாக செயற்படுகின்றனர் என யாழ் நாடாளுமன்ற உறுப்பினர் அங்கஜன் இராமநாதன் தெரிவித்துள்ளார். “கிளிநொச்சி பிரதிக் கல்விப்பணிப்பாளராக யோ.இரவீந்திரனை, வடக்கு ஆளுநர் தன்னிச்சையாக நியமித்து அந்த அதிகாரிக்கு அந்தி இழைத்துள்ளார். மாகாண சபையின் அமைச்சுக்களுக்குள் உள்ளடங்கும் இந்த அதிகாரத்தை

ஆளுநர் தன் கையில் எடுத்தமை தவறு. ஆளுநர் இனியும் தன் அதிகாரத்தை மக்களுக்கு விரோதமாக செயற்படுத்தினால் பல்லாயிரக் கணக்கான மக்கள் வீதியில் இறங்கி பிரதம செயலாளர் அலுவலகம் முன்பாக ஆர்ப்பாட்டம் செய்யும் நிலை ஏற்படும். அந்த ஆர்ப்பாட்டத்தை நீதியான முறையில் எந்த தடையுமின்றி நடத்த உச்சநீதி மன்றில் உத்தரவை பெற்றுக் கொடுக்க நான் தயாராக உள்ளேன்” எனவும் அவர் தெரிவித்துள்ளார். (இ)

## கிணறு கையளிப்பு



முல்லைத்தீவு, புதுக்குடியிருப்பு வள்ளிபுனத்தைச் சேர்ந்த போரால் பாதிக்கப்பட்ட குடும்பம் ஒன்றுக்கு ரூபா 141,000 செலவில் புதிய கிணறு ஒன்றைக் கட்டி வட்டுக்கோட்டை இந்து வாலிபர் சங்கம் கையளித்துள்ளது. நேற்று நடைபெற்ற இந்த நிகழ்வில் யாழ்.பல்கலைக்கழக சிரேஷ்ட விரிவுரையாளர் இராஜசிங்கம் பிரசாந்தனால் பயனாளியிடம் கிணறு கையளிக்கப்பட்டது. (இ)

## அஸ்வின் நினைவு நூல் படைப்புகள் கோரல்

கடந்த வருடம் ஐரோப்பிய நாடொன்றுக்கு புலம் பெயர்ந்து செல்லும் வழியில் உக்ரெய்ன் நாட்டில் காலமாகிய ஊடகவியலாளர் அஸ்வின் சுதர்சனின் முதலாம் ஆண்டு நினைவாக நூல்



ஒன்று வெளியிடப்பட உள்ளது. ஊடகவியலாளர் அஸ்வின் வரைந்து, அரசியல் அரங்கில் பெரும் அதிர்வலைகளை உருவாக்கிய கேலிச்சித்திரங்களும், ஏனையவர்களின் பார்வையில் அஸ்வின் பற்றிய படைப்புகளும் இந்த நினைவு நூலில் இடம்பெற உள்ளன. எனவே, ஊடகவியலாளர் அஸ்வின் நண்பர்கள், சக ஊடகவியலாளர்கள், படைப்பாளிகள் இந்த நூலில் பங்களிக்க விரும்பினால் 0771167667 என்னும் இலக்கத்தோடு தொடர்பு கொள்ளுமாறு கேட்கப்பட்டுள்ளது. (இ)



உலக சுற்றாடல் தினத்தை முன்னிட்டு யாழ்.இடைக்காடு மகாவித்தியாலய தரம் 08 மாணவர்களும் பாடசாலை இயற்கைச் சங்க உறுப்பினர்களும் சி.சி. எச். நிறுவன அனுசரணையில் வெளிக்களப் பயணக் கற்கையை நேற்று மேற்கொண்டனர். இதன்போது சராசரலைப் பறவைக்காடு, அந்தணத்திடல் போன்ற பகுதிகளில் குடிபெயர் பறவைகள், ஈரநிலத்தாவரங்கள் பற்றிய அறிவைப்பெற்றனர்.

## பிழை பிடித்தால் 2,00,000 டொலர்

அண்ட்ரொய்ட் இயங்குதளத்துக்கான பிழை கண்டுபிடிக்கும் திட்டத்தை இரண்டு ஆண்டுகளுக்கு முன்னர் கூகுள் தொடங்கியது.

இத்திட்டத்தின் கீழ் பிழை கண்டறிபவர்களுக்கு பரிசுத் தொகையும் வழங்கப்பட்டு வருகிறது. இதில் வழங்கப்படும் பரிசுத் தொகை பொறியாளர்கள் கண்டறியும் பிழையைப் பொறுத்து நிர்ணயம் செய்யப்படும்.

புதிதாக வெளியிடப்படும் அண்ட்ரொய்ட் பதிப்புகள் மிகவும் பாதுகாப்பானதாக உருவாக்கப்படுவதால், சமீபத்தில் எவரும் பரிசு பெறவில்லை.

இதனால் ஆராய்ச்சியாளர்கள் மற்றும் பொறியாளர்களை ஈர்க்கும் வகையில் இத்திட்டத்தின் கீழ் வழங்கப்படும் பரிசுத் தொகை 2,00,000 டொலராக அதிகரிக்கப்பட்டுள்ளது. (ஓ)

## மத்தியை வீழ்த்தியது கொக்குவில் இந்து



யாழ். மாவட்ட கூடைப்பந்தாட்டச் சங்கம் நடத்தி வரும் கூடைப்பந்தாட்டத் தொடரில் 17 வயதுப் பிரிவினருக்கான போட்டி ஒன்றில் யாழ். மத்திய கல்லூரியை கொக்குவில் இந்துக் கல்லூரி வென்றது. மத்திய கல்லூரி மைதானத்தில் நேற்று நடைபெற்ற இந்தப் போட்டியில் ஆரம்பம் முதலே ஆதிக்கம் செலுத்திய கொக்குவில் இந்துக் கல்லூரி, 75:21 என்ற புள்ளிக் கணக்கடிப்படையில் வென்றது. இதன் மூலம் சொந்த மைதானத்தில் விளையாடிய மத்திய கல்லூரியை படுதோல்வியடைச் செய்துள்ளது கொக்குவில் இந்துக்கல்லூரி. (ஐ-66)

## சம்பியனானது கன்னியர்மடம் ம.வி.

வடமாகாண பாடசாலைகளுக்கிடையிலான 20 வயதுப் பிரிவு பெண்களுக்கான கபடிப் போட்டியில் இளவாலை கன்னியர்மடம் மகா வித்தியாலயம் 37:11 என்ற புள்ளிக்கணக்கில் நெல்லியடி மத்திய கல்லூரியை வென்று சம்பியனாகியது.

நேற்று காலை ஓமந்தை மத்திய கல்லூரி மைதானத்தில் இப்போட்டிகள் நடைபெற்றமை குறிப்பிடத்தக்கது. (ஐ-66)

## டோனியை முந்தியது ஏன்?



சம்பியன்ஸ் கிண்ணக் கிரிக்கெட் தொடரில் பாகிஸ்தானுக்கு எதிரான போட்டியின் போது, டோனிக்கு, முன்பாக பாண்டியாவை களமிறங்கியது ஏன் என்பதற்கு இந்திய அணியின் தலைவர் விராட் கோஹ்லி விளக்கமளித்துள்ளார்.

இப்போட்டியில், இந்திய வீரர் யுவராஜ் சிங் ஆட்டமிழந்த பின்னர் டோனி தான் களமிறங்குவார் என எதிர்பார்க்கப்பட்ட நிலையில், இளம் வீரர் பாண்டியா களமிறங்கினார்.

இதுகுறித்து கோஹ்லி கூறுகையில், யுவராஜ் சிங் விக்கெட்டுக்கு பின் போட்டியில் வெறும் 10 பந்துகளே மீதம் இருந்தது. அதனால், டோனிக்கு முன்பாக பாண்டியாவை களமிறக்க முடிவு செய்தோம்.

ஐ.பி.எல். போட்டிகளில் பாண்டியா கடைசி நேரங்களில் சிறப்பாகச் செயற்பட்டார். அதனால்தான் பாண்டியா களமிறங்கினார். இதில் டோனிக்கு எந்த வருத்தமும் இல்லை என்று கூறியுள்ளார். (ஐ)

## மீண்டும் அடி



இங்கிலாந்தில் நடைபெற்று வரும் சம்பியன்ஸ் கிண்ணக் கிரிக்கெட் தொடரில் அவுஸ்திரேலியா - பங்களாதேஷ் அணிகளுக்கிடையில் நேற்று நடைபெற்ற போட்டி மழையால் முடிவற்றதாக அறிவிக்கப்பட்டுள்ளது.

இப்போட்டியில் முதலில் துடுப்பெடுத்தாடிய பங்களாதேஷ் அணி 44.3 ஓவர்களில் 182 ஓட்டங்களுக்குள் சுருண்டது.

பின்னர் 183 ஓட்டங்கள் என்ற வெற்றியிலக்கு நோக்கிக் களமிறங்கிய அவுஸ்திரேலிய அணி, 16 ஓவர்களில் 83 ஓட்டங்கள் சேர்த்த நிலையில், திடீரென அடைமழை கொட்டியதால் ஆட்டம் தடைப்பட்டது. மழை நின்றதும், அவுஸ்திரேலிய அணியின் வெற்றிக்கான இலக்கு 43 ஓவர்களில் 89 ஓட்டங்களாக குறைக்கப்பட்டது. எனினும் மழை விடாமையால் ஆட்டம் தடைப்பட்டது.

மேலதிகமாக குறைந்தது 4 ஓவர்கள் விளையாடியிருந்தால், போட்டிக்கு டக்வோர்த் லாவின் முறையில் முடிவு கிடைத்திருக்கும்.

ஏற்கெனவே, அவுஸ்திரேலிய - நியூஸிலாந்து மோதிய முதல் லீக் போட்டியும் மழையால் முடிவில்லாமல் போனது. இந்த போட்டிக்கும் முடிவு இல்லாமல் போனதால் அந்த அணி அடுத்த சுற்றுக்கு முன்னேறுவதில் சிக்கல் ஏற்பட்டுள்ளது.

### சம்பியன்ஸ் கிண்ணஅணிகளின் நிலை

அணி	போ	வெ	தோ	ச	மு.அ	பு
<b>‘ஏ’</b>						
இங்கிலாந்து	1	1	0	0	0	2
அவுஸ்திரேலியா	2	0	0	0	2	2
பங்களாதேஷ்	2	0	1	0	1	1
நியூஸிலாந்து	1	0	0	0	1	1
<b>‘பி’</b>						
இந்தியா	1	1	0	0	0	2
தெ.ஆபிரிக்கா	1	1	0	0	0	2
இலங்கை	1	0	1	0	0	0
பாகிஸ்தான்	1	0	1	0	0	0

போ : போட்டி  
ச : சமன்

வெ : வெற்றி  
மு.அ. : முடிவற்றது

தோ : தோல்வி  
பு : புள்ளி

## கடுப்பாகிய ஷாருக்கான்

அரேபிய தொலைக் காட்சி ஒன்றின் ‘அண்டர்கிரவுண்ட்’ நிகழ்ச்சி ஒன்றில் பங்கேற்பதற்காக தொகுப்பாளினி நிஷானுடன் ஷாருக்கான் பாலைவனப் பகுதியில் சென்று கொண்டிருந்தபோது அவர்களின் கார் மணலில் சிக்கியது.

அப்போது ஷாருக்கான் அமைதியாக இருக்க முயன்றார். ஆனால் தொகுப்பாளினி நிஷான் பயத்தில் அலறினார். அந்த நேரம் பார்த்து டிராகன் ஒன்று அவர்களை நோக்கி வந்தது.

டிராகன் பக்கத்தில் வந்தபோது அதற்குள் இருந்து எகிப்தைச் சேர்ந்த நகைச்சுவை நடிகரும், தொலைக் காட்சித் தொகுப்பாளருமான ரமீஸ் வெளியே வந்தார்.

ரமீஸைப் பார்த்ததும் ஷாருக்கான் இது எல்லாம் ஒரு விளையாட்டா, இதற்குத்தான் நான் இந்தியாவிலிருந்து வந்தேனா என்று கேட்டு கோபத்தில் கொந்தளித்தார். மணலிலிருந்து வெளியே வந்த பிறகு அவரை தரதரவென இழுத்துச் சென்றார். இந்த சம்பவத்தின்போது எடுக்கப்பட்ட வீடியோ வெளியாகி வைரலாகியுள்ளது. (ஓ)

## பணம் வசூலிக்கும் Google

கூகுள் நிறுவனமானது விளம்பர சேவையினை வழங்கி வருகின்றமை அனைவரும் அறிந்ததே.

எனினும் பல்வேறு இணையத்தளங்களையும் பயன்படுத்துபவர்கள் வைரஸ் தாக்கங்கள் மற்றும் இடையூறுகள் காரணமாக விளம்பரங்களை காட்சிப்படுத்தாதவாறு விளம்பரத்தை மறைக்கும் (Ad Blocker) வசதியைப் பயன்படுத்தி வருகின்றனர்.

இவ்வாறான செயற்பாட்டினால் கூகுளின் விளம்பரதாரர்கள் பெரிதும் பாதிப்புக்கு உள்ளாகின்றனர்.

இதனை தவிர்ப்பதற்காக கூகுள் நிறுவனம் ஓர் அதிரடி செயற்பாட்டில் இறங்கியுள்ளது.

அதாவது இணைய உலாவியில் Ad Blocker நீட்சியை பயன்படுத்தும் ஒரு பயனரிடமிருந்து விளம்பரதாரர்கள் குறிப்பிட்ட தொகை பணத்தினை அறவீடு செய்ய முடியும்.

இப் புதிய முறை வட அமெரிக்கா, ஐக்கிய இராச்சியம், ஜேர்மனி, அவுஸ்திரேலியா மற்றும் நியூசிலாந்து ஆகிய நாடுகளில் முதலில் அறிமுகம் செய்யப்படவுள்ளது. (ஓ)

## இருவரின் அடுத்த அதிரடி



தெலுங்கு திரையுலகின் முன்னணி நடிகர் மகேஷ் பாபு, அவரது அடுத்த படத்தில் தமிழ் சினிமாவின் முன்னணி நடிகருடன் இணைந்து நடிக்கவுள்ளார் எனச் செய்திகள் வெளியாகியுள்ளன.

ஏ.ஆர்.முருகதாஸ் இயக்கத்தில் ‘ஸ்பைடர்’ படத்தில் நடித்துவரும் மகேஷ் பாபு, இந்தப் படத்தை முடித்து பிறகு, அடுத்ததாக கோரதாலா சிவா இயக்கத்தில் புதிய படம் ஒன்றில் நடிக்கவிருக்கிறார். அந்தப் படத்தில் நடிகர் சரத்குமாரும் நடிக்க இருக்கிறாராம். மகேஷ் பாபுவின் அப்பா கதாபாத்திரத்தில் சரத்குமார் நடிக்கவுள்ளார் எனக் கூறப்படுகிறது. (ஓ)

## காலிறுதியில் முர்ரே, ஹலெப்

பிரெஞ்சு ஓபன் டென்னிஸ் தொடரில் நேற்று ஆண்கள் பிரிவில் நடைபெற்ற 4ஆவது சுற்றில் முதல் நிலை வீரரான அன்டி முர்ரே (இங்கிலாந்து) 6:3, 6:4, 6:3 என்ற சுற்றுக் கணக்கில் காரென் காச்சனோவை (ரஷியா) வீழ்த்தி காலிறுதிக்கு முன்னேறினார்.

இன்னொரு ஆட்டத்தில் ஜப்பான் வீரர் நிஷிகோரி 0:6, 6:4, 6:4, 6:0 என்ற சுற்றுக் கணக்கில் பெர்னாண்டோ வெர்டஸ்ஸ்கோவை (ஸ்பெயின்) வீழ்த்தினார்.

பெண்கள் பிரிவில் 4ஆம் நிலை வீராங்கனை சிமோனா ஹலெப் 6:1, 6:1 என்ற சுற்றுக் கணக்கில் சுவாரஸ் நவரோவை (ஸ்பெயின்) வெளியேற்றி காலிறுதியை எட்டினார். மற்றொரு ஆட்டத்தில் 6ஆம் நிலை வீராங்கனையான உக்ரைனின் எலினா ஸ்விடோலினா வெற்றிபெற்றார். (ஐ)



## நல்லாட்சியில் நம்பிக்கையில்லை



“முஸ்லிம்களுக்கு எதிரான நாசகாரச் செயற்பாடுகள் நல்லாட்சி அரசிலும் தொடர்ந்து இடம்பெற்றுக் கொண்டிருக்கின்றன. இதனால் அரசாங்கத்தின் மீது முஸ்லிம்கள் நம்பிக்கை இழந்து வருகின்றனர்” என அமைச்சர் சாகல ரட்நாயக்கவிடம் எடுத்துரைத்தார்

அமைச்சர் ரிஷாட் பதியூதீன். “எத்தனையோ உறுதி மொழிகளை அரசாங்கம் முஸ்லிம்களுக்கு வழங்கிய போதும் சட்டத்தின் பிடியிலிருந்து நாசகாரிகள் தப்பியே வருகின்றனர். முஸ்லிம் சமூகத்துக்கெதிரான நடவடிக்கைகள் நிறுத்தப்பட்டதாகவும் தெரியவில்லை. தொடர்ச்சியாக தினமும் ஏதாவதொரு சம்பவம் திட்டமிட்டும் குறித்த இலக்கை நோக்கியும் நகர்த்தப்படுகின்றது. சட்டத்தின் காவலர்களும் அரசாங்கமும் இவற்றை நிறுத்த நடவடிக்கை எடுக்க வேண்டும்” என்றும் ரிஷாட் சுட்டிக்காட்டியுள்ளார். (ஆ-9)

## முஸ்லிம் கடை தீக்கிரை

நுகேகொட, விஜேராம பகுதியில் இயங்கி வந்த அக்குரணையைச் சேர்ந்த முஸ்லிம் வர்த்தகர் ஒரு வருக்குச் சொந்தமான வர்த்தக நிலையமொன்று இன்று அதிகாலை எரியூட்டப்பட்டுள்ளது. அக்குரணை ஏழாம் கட்டையைச் சேர்ந்த ஆஷிக் என்பவரது வர்த்தக நிலையமே இவ்வாறு தீவைத்துக் கொளுத்தப்பட்டுள்ளது. சில நாட்களாக முஸ்லிம் வர்த்தக நிலையங்கள் மீதான தாக்குதல்கள் தணிந்திருந்தன. இந்த நிலையில் இன்று மீண்டும் ஒரு வர்த்தக நிலையம் எரியூட்டப்பட்டுள்ளமையானது முஸ்லிம்களிடையே பதற்றத்தை ஏற்படுத்தியுள்ளது. (ஆ)

## இன்றைய கருத்தோவியம்



## அனர்த்த முகாமைத்துவ அமைச்சு

### செத்துவிட்டது

அனர்த்தம் ஏற்படுவதற்கு முன்னரும் அதற்கு பின்னரும் அனர்த்தங்களை முகாமைத்துவம் செய்வதில் அரசாங்கம் எவ்வித ஆயத்தங்களையும் கொண்டிருக்கவில்லை. கடந்த காலத்தில் நிறுவப்பட்ட அனர்த்த முகாமைத்துவ சட்டங்கள், நிறுவனங்கள், அனர்த்த முகாமைத்துவ அமைச்சு என்பன தற்போது செயலிழந்த நிலையிலேயே இருக்கின்றன என கூட்டு எதிர்க்கட்சியின் தலைவரும் ஐக்கிய

மக்கள் முன்னணியின் கொழும்பு மாவட்ட பாராளுமன்ற உறுப்பினருமான தினேஷ் குணவர்த்தன குற்றம் சாட்டியுள்ளார். உள்ளூராட்சி மன்ற தேர்தலில் ஏற்பட்ட கால தாமதத்தால் முடங்கியுள்ள பிரதேச சபைகளின் அதிகாரிகள் எவ்வாறு சுற்று நிருபத்துக்கு அப்பால் சென்று தமது சேவைகளை முன்னெடுக்க முடியும் எனவும் அவர் கேள்வி எழுப்பினார். (உ)

## தூதரகத்துக்கு யூட்டு

இலங்கையில் உள்ள நைஜீரியத் தூதரகத்தை மூடுவதற்கு அந்தநாட்டு அரசாங்கம் தீர்மானித்துள்ளது. நைஜீரியாவின் புதிய பெரடல் அரசாங்கமானது இத்தீர்மானத்தினை எடுத்துள்ளது. புதிய அரசாங்கத்தின் வெளிவிவகார அமைச்சரான ஜெஃரி ஒன்னேயாமா தனது பதவியேற்பின் பின்னர், நாட்டின் செலவினங்களை குறைப்பதற்காக வெளி நாடுகளில் உள்ள நைஜீரிய தூதரகத்தை மூடப் போவதாகத் தெரிவித்திருந்தார். இதேவேளை இலங்கையுடனான இருதரப்பு இராஜதந்திர உறவுகளை தொடர்ந்தும் பேணுவதற்குரிய நடவடிக்கைகளை நைஜீரிய அரசாங்கம் முன்னெடுத்துள்ளதாகவும் கூறப்பட்டுள்ளது. (ஆ-9)

## ரணிலுக்காக உருகும் மைத்திரி



பிரதமர் ரணில் விக்ரமசிங்க, உடல் நலம் பெற வேண்டுமென ஜனாதிபதி மைத்திரிபால சிறிசேன பிரார்த்தனை செய்துள்ளார். பிரதமரின் நலன் வேண்டி ஆசிர்வாத பூஜை ஒன்று கொழும்பு ஹனுபிட்டிய கங்காராம விகாரையில் நேற்றைய தினம் இடம்பெற்றுள்ளது. அதில் ஜனாதிபதி மைத்திரிபால சிறிசேனவும் கலந்து கொண்டுள்ளார்.

வைத்திய சிகிச்சைக்காக அமெரிக்கா சென்றிருந்த பிரதமர், மெரிலண்ட் ஜோன் ஹொப்கின்ஸ் வைத்தியசாலையில் அனுமதிக்கப்பட்டிருந்தார். சிகிச்சை நிறைவடைந்துள்ள நிலையில் பிரதமர் அங்கிருந்து நேற்று வெளியேறியுள்ளார். உடல்நிலை தேறியதால் ரணில், ஞாயிற்றுக்கிழமை நாடு திரும்பவுள்ளார். (ஆ)

## மரக்கன்றுப் பரிசுகள்



பெரிய கோமரசன்குளம் மகாவித்தியாலயத்தில், உலக சுற்றுச் சூழல் தினத்தை முன்னிட்டு மாணவர்களுக்கு விழிப்பூட்டும் போட்டிகள் வன்னிப்பட்டறை அமைப்பால் நடத்தப்பட்டன. இதில் வெற்றியிட்டிய மாணவர்களுக்கு, வவுனியா தெற்கு வலய கல்வி பணிப்பாளர் திரு எம். இராதாகிருஷ்ணன் இன்று காலைப் பிரார்த்தனையின் போது மரக்கன்றுகளை பரிசாக வழங்கினார். (ஆ)

## பாதிப்புற்றோருக்கு சக்கர நாற்காலிகள்



முல்லைத்தீவு மாவட்டத்தைச் சேர்ந்த முள்ளந்தண்டுவடம் பாதிக்கப்பட்ட 16 பேருக்கு கடந்த சனிக்கிழமை சக்கர நாற்காலிகள் வழங்கி வைக்கப்பட்டன. மோட்டிவேசன் லங்கா நிறுவனம் மற்றும் வடக்கு மாகாண சுகாதார அமைச்சு ஆகியவற்றின் நிதிப்பங்களிப்புடன் கொள்வனவு செய்யப்பட்ட இந்தச் சக்கரநாற்காலிகள் மாங்குளம் உயிரிழை நிறுவனத்தில் வைத்து பயனாளிகளுக்கு வழங்கப்பட்டன. இந்த நிகழ்வில் வவுனியா மாவட்ட மோட்டிவேசன்லங்கா நிறுவனத்தின் திட்ட முகாமையாளர் முருந்தன், நடமாடும் மருத்துவ சேவை பணியாளர்கள் தர்சன், கஜானா, சோபிகா, உயிரிழை நிறுவனத்தின் பணிப்பாளர் ஜெயகாந்தன் உட்பட பலர் கலந்துகொண்டனர். (ஆ)

## றியாலுக்குத் தடையில்லை

கட்டார் நாட்டுடனான இராஜதந்திர உறவுகளை துண்டிப்பதுடன், எல்லைகளை மூடிவிடவும் வளைகுடா நாடுகள் மேற்கொண்ட தீர்மானத்தினை அடுத்து கட்டார் நாட்டின் நாணயமான றியாலுக்கு இலங்கையிலும் தடை என்று வந்த செய்திகளில் உண்மையில்லை என்று மத்திய வங்கி அறிவித்துள்ளது. இதேவேளை “கட்டாரில் சேவையாற்றும் இலங்கையர்கள் கட்டார் நாணயத்தினை கட்டாருக்குள்ளேயே மாற்றி, இலங்கைக்கு அனுப்புவதற்கான நடவடிக்கைகள் எடுக்கப்பட்டுள்ளன” என்று கட்டார் நாட்டின் இலங்கைக்கான தூதுவர் ஏ. எஸ். பி. லியனகே தெரிவித்துள்ளார். (ஆ-9)

## நாளை நாளும் கோளும்

07.06.2017 புதன்கிழமை ஏவிளம்பி வருடம் வைகாசி மாதம் 24ஆம் நாள்  
திரேயாநாசி பி.ப. 03.16 வரை விசாகம் பி.உ. 12.32 வரை சிந்தாமிரிநீரியாகம் வைகாசிவிசாகம்  
இராசநாசம் 11.52-01.22 கூபேநரம் 04.22-05.52 எமகண்டம் 07.22-08.52

சேஷம்	ரிஷபம்	சுதுளம்	கடகம்	சிம்ஸம்	கன்னி	துலாம்	விருச்சிகம்	கனுசு	மீனம்	குமபம்	மீனம்
ஜெயம்	முயற்சி	உயர்வு	யோகம்	புகழ்	ஆர்வம்	ஆக்கம்	பாராட்டு	கோபம்	பயம்	இன்பம்	மகிழ்ச்சி

## டெங்கு மருந்து இன்று வரும்

டெங்கு நோயாளர்களுக்காக பயன்படுத்தும் டெக்ஸ்ட்ராக் எனப்படும் மருந்துகள் இன்று இலங்கைக்கு கொண்டுவரப்படவுள்ளதாக, மருத்துவ வழங்கல் பிரிவு பிரிவு தெரிவித்துள்ளது.



இந்த மருந்துகளும் வந்து சேர்ந்துவிட்டால், டெங்கு நோயாளர்களின் சிகிச்சைக்குத் தேவையான அனைத்து மருந்துகளும் அரசின் கைவசம் தேவையான அளவு இருக்கும் என மருத்துவ

வழங்கல் பிரிவுப் பணிப்பாளர் லால் பனாபிடிய தெரிவித்துள்ளார். இதேவேளை டெங்கு நோயாளர்களுக்கு வழங்கும் டெக்ஸ்ட்ராக் மருந்துகளுக்கு பற்றாக்குறை நிலவுவதாக, அண்மையில் அரசு வைத்திய அதிகாரிகள் சங்கம் குற்றம்சாட்டியிருந்தமை குறிப்பிடத்தக்கது. (ஆ)

## கடற்படைக்கு அமெரிக்கா பயிற்சி



அமெரிக்கக் படைகளால் வழங்கப்பட்ட சிறப்புப் பயிற்சிகளை நிறைவு செய்த இலங்கைக் கடற்படையினருக்கு சான்றிதழ்கள் வழங்கப்பட்டுள்ளன. திருகோணமலைக் கடற்படைத்தளத்தில் பயிற்சிகளை நிறைவு செய்த கடற்படையினருக்கே இந்தச் சான்றிதழ்கள் வழங்கப்பட்டன. கடந்த ஏப்ரல் மாதம் 24-ஆம் திகதி தொடக்கம், ஜூன் 2-ஆம் திகதி வரை 36 கடற்படையினருக்கு இந்தப்பயிற்சிகள் வழங்கப்பட்டிருந்தன. (அ)

## அந்த நாள் ஞாபகம்.....!



### 1711.06.06

யாழ்ப்பாணத்தில் சைவசமயச் சடங்குகளுக்கு ஒல்லாந்து அரிசினால் தடை விதிக்கப்பட்டது. இதனால் கோயில்களில் பூசை வழிபாடுகள் நின்றபோக, அதன் பின்னரே வைரவர் போன்ற சிறு தெய்வ வழிபாடுகள் யாழ்ப்பாணத்தில் இரகசியமாகவும் பரவலாகவும் இடம்பெறத் தொடங்கின.

## சித்தன்கேணியில் கஞ்சா மீட்பு



யாழ்ப்பாணம், சித்தன்கேணி பகுதியில் 10 கிலோ கிராமக் கஞ்சாவுடன் ஒருவரைப் பொலிஸார் கைது செய்துள்ளனர். விசேட அதிரடிப்படையின் புலனாய்வுப் பிரிவினருக்கு கிடைத்த தகவலின் பிரகாரம் மானிப்பாய் பொலிஸார் நேற்று திங்கட்கிழமை சித்தன்கேணியில் முச்சக்கரவண்டி ஒன்றுக்குள் கஞ்சாவைக் கண்டெடுத்தனர். அதனை வைத்திருந்த பண்டத்தரிப்புப் பகுதி யைச் சேர்ந்த பாலேந் திரன் சிவராஜ்சன் (வயது 28) என்ற நபர் கைது செய்யப்பட்டுள்ளார். இதன்போது மற்றொரு சந்தேகநபர் தப்பிச் சென்றுள்ளார். (ஆ)

## எதிர்காலத்தில் அனர்த்தப்பகுதி மக்கள்

### முப்படைகளின் மூலம் பலவந்த வெளியேற்றம்

“எதிர்வரும் காலங்களில் இயற்கை அனர்த்தங்கள் ஏற்படலாமென எதிர்வுகூறல்கள் கிடைத்தால், அந்தப் பகுதிகளில் வசிப்போரை பலவந்தமாக வேலும் அப்புறப்படுத்த சட்டமொன்றை கொண்டுவர உத்தேசிக்கப்பட்டுள்ளது” என்று அனர்த்த முகாமைத்துவ அமைச்சர் அனூர பிரியதர்சன யாப்பா தெரிவித்துள்ளார்.

“கடந்த காலங்களில் அனர்த்தம் நிகழும் வாய்ப்புள்ளதால், அவ்வாறான இடங்களில் இருப்போரை

பாதுகாப்பான இடங்களுக்கு நகருமாறு அரசு வேண்டுகோள் விடுத்தும் பெரும்பாலானோர் அதைப் பொருட்படுத்துவ தில்லை. இதனாலேயே உயிரிழப்புக்களின் எண்ணிக்கை அதிகரிக்கின்றது. எனவே அனர்த்த உயிரிழப்பைத் தவிர்க்க, சட்ட ஏற்பாட்டின் பேரில் முப்படையினருக்கும் அதிகாரம் வழங்கி, பொதுமக்களை அனர்த்தப் பகுதிகளில் இருந்து வெளியேற்ற ஆலோசிக்கப்பட்டு வருகிறது” என்றும் அவர் தெரிவித்துள்ளார். (ஆ)



## தமிழர் தோட்டத்தில் இராட்சத முதலை

தமிழர்கள் அதிகமாக வாழும் மாத்தறை - அகரஸ்ஸ திப்படுவாவ தேயிலைத் தோட்டத்தில் 15 அடி நீளமான இராட்சத முதலை ஒன்று பிடிக்கப்பட்டுள்ளது. தேயிலைத்தோட்டத்தில் நேற்று மாலை 2 மணியளவில் பெண்ணொருவர் தேயிலைத் தோட்டத்தை சுத்தம் செய்து கொண்டிருந்தார். அப்போது ரயர் போன்ற ஏதோ ஒரு பொருள் காலில் படுவதை அவதானித்து, உற்றுப்பார்த்தப்போதே அது முதலை என்று தெரியவந்தது. பின்னர் கிராமசேவகர், பொலிஸார், வனஜீவராசிகள் திணைக்களத்தினர் என்போர் ஊரவர்களுடன் இணைந்து இந்த முதலையைப் பிடித்தனர். (ஆ-5)

## முதலமைச்சர்...

(முதலாம் பக்கத் தொடர்ச்சி) செயற்படுகிறார். ஆனால் வடக்கு முதல்வர் அப்படியல்ல என்று கூறியதற்குப் பதிலளிக்கும் போதே அவைத் தலைவர் இவ்வாறு தெரிவித்தார். (எ-01)

## 100 ஆவது நாள் கறுப்புப் போராட்டம்



அரசு நியமனம் கோரி வடமாகாண வேலையற்ற பட்டதாரிகள் நடத்திவரும் தொடர் போராட்டம் இன்று நூறாவது நாளை எட்டியுள்ளது. இந்நிலையில் இன்றைய நாள் போராட்டத்தை கறுப்புநாள் போராட்டமாக பட்டதாரிகள் மேற்கொண்டுள்ளனர். யாழ் மாவட்டச் செயலகத்துக்கு முன்னால் கறுப்புக் கொடிகள் பறக்கவிட்டு தமது வாங்களை கறுப்புத் துணியால் கட்டியவாறு அவர்கள் போராட்டத்தில் ஈடுபட்டனர். (எ)

## பாலிதவுக்கு நாமல் பாராட்டு



“இயற்கை அனர்த்தங்களினால் பாதிக்கப்பட்ட மக்களுக்கான நிவாரண சேவைகளில் நாடாளுமன்ற உறுப்பினர்களான பாலித தெவரப்பெரும மற்றும் ஜே.வி.பி.யின் நளிந்த ஜயதில்ஸ் ஆகியோர், சிறப்பாகச் செயற்பட்டிருந்தனர். அவர்களைப் பாராட்டியே ஆக வேண்டும்” என்று கூறியுள்ளார் நாமல் ராஜபக்ச.

“ஒருசிலர் எனது நிவாரணப் பணிகள் குறித்தும் நான் போலியாக நடப்பதாகவும் சமூக வலைத்தளங்கள் ஊடாக விமர்சித்திருந்தனர். ஆனாலும் அவர்களில் யாரும் பாதிக்கப்பட்ட மக்கள் இருக்கும் பக்கமே போகவில்லை. அந்த வகையில் நான் என்னால் முடிந்ததை செய்துள்ளேன்” என்றும் அவர் குறிப்பிட்டுள்ளார். (ஆ)

## நான் அவன் இல்லை...

(முதலாம் பக்கத் தொடர்ச்சி)

அறிந்துகொண்டேன். இதுவரையில் எனக்கான அறிக்கை முதலமைச்சர் அலுவலகத்தால் என்னிடம் கையளிக்கப்படவில்லை. இந்த நிலையில் அறிக்கையின் உள்ளடக்கங்களை நானே ஊடகங்களுக்கு வழங்கியதாக உண்மைக்கு புறம்பான செய்திகள் வெளியாகி இருப்பது வேடிக்கையாக உள்ளது. தொடர்ந்தும் என்மீது வீண்பழிசுமத்தும் வகையில் திட்டமிட்டு சிலரால் மேற்கொள்ளப்படும் இந்த பிரசாரத்தை முற்றாக மறுக்கின்றேன் என்று அவர் குறிப்பிட்டுள்ளார். (எ)

## தில்லையம்பதியில் வெள்ளோட்டம்



கோண்டாவில் வடக்கு ஈழத்து தில்லையம்பதி ஆலயத்தின் நவகோண சித்திரத் தேர் வெள்ளோட்டம் நேற்று பிற்பகல் நடைபெற்றது. நாளை புதன்கிழமை பிற்பகல் கோண்டாவில் வடக்கு சாமுண்டாதேவி சமேத ஞானவை ரவர் ஆலய முன்றலில் வேட்டைத்திருவிழாவும் நாளை மறுநாள் வியாழக்கிழமை புதிய நவகோண சித்திரத்தேரில் தேர்த்திருவிழாவும் நடைபெறும். (உ)